

32000L0078

L 303/16

IL-ĠURNAL UFFIĊJALI TAL-KOMUNITAJIET EWROPEJ

2.12.2000

ID-DIRETTIVA TAL-KUNSILL 2000/78/KE**tas-27 ta' Novembru 2000****li tistabbilixxi qafas ġenerali għall-ugwaljanza fit-trattament fl-impjieg u fix-xogħol**

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 13 tiegħu,

Wara li kkunsidra l-proposta mill-Kummissjoni ⁽¹⁾,

Wara li kkunsidra l-Opinjoni tal-Parlament Ewropew ⁽²⁾,

Wara li kkunsidra l-Opinjoni tal-Kumitat Ekonomiku u Soċjali ⁽³⁾,

Wara li kkunsidra l-Opinjoni tal-Kumitat tar-Reġjuni ⁽⁴⁾,

Billi:

- (1) Skond l-Artikolu 6 tat-Trattat ta' l-Unjoni Ewropea, l-Unjoni Ewropea hi mibnija fuq il-prinċipji tal-libertà, tad-demokrazija, tar-rispett għad-drittijiet umani u għal-libertajiet fundamentali, u wkoll fuq l-istat tad-dritt, prinċipji li huma komuni għall-Istati Membri kollha u li tirrispetta d-drittijiet fundamentali kif iggarantiti mill-Konvenzjoni Ewropea għall-protezzjoni tad-drittijiet umani u l-libertajiet fundamentali u kif jirriżultaw mit-traduzzjonijiet kostituzzjonali komuni għall-Istati Membri bħala prinċipji ġenerali tal-ligi Komunitarja.
- (2) Il-prinċipju ta' ugwaljanza fit-trattament bejn nisa u rġiel huwa stabbilit sewwa minn dokumenti importanti tal-ligi Komunitarja, b'mod partikolari fid-Direttiva tal-Kunsill 76/207/KEE tad- 9 ta' Frar 1976 dwar l-implimentazzjoni tal-prinċipju ta' ugwaljanza fit-trattament għall-irġiel u n-nisa għar-rigward ta' l-aċċess għall-impjieg, il-formazzjoni u l-promozzjoni professjonali, u l-kundizzjonijiet tax-xogħol ⁽⁵⁾.
- (3) Fl-implimentazzjoni tal-prinċipju ta' ugwaljanza fit-trattament, il-Komunità għandha, skond l-Artikolu 3(2) tat-Trattat tal-KE, timmira biex telimina l-inugwaljanzi, u tippromwovi l-ugwaljanza bejn irġiel u nisa, speċjalment ladarba n-nisa huma hafna drabi vittmi ta' diskriminazzjoni multipla.
- (4) Id-dritt tal-persuni kollha għall-ugwaljanza quddiem il-ligi u l-protezzjoni minn diskriminazzjoni jkonstitwixxi dritt universali rikonnoxxut mid-Dikjarazzjoni Universali tad-Drittijiet Umani, il-Konvenzjoni tal-Ġnus Magħquda dwar l-Elimazzjoni tal-Forom Kollha tad-Diskriminazzjoni Kontra n-Nisa, mill-Patti tan-Nazzjonijiet Uniti dwar

id-Drittijiet Ċivili u Politiċi u dwar id-Drittijiet Ekonomiċi, Soċjali u Kulturali u mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet, iffir-mata mill-Istati Membri kollha. Il-Konvenzjoni Nru 111 ta' l-Organizzazzjoni Internazzjonali tax-Xogħol (ILO) tip-projbixxi d-diskriminazzjoni fil-qasam ta' l-impjieg u tax-xogħol.

- (5) Huwa importanti li jiġu rrispettati dawn id-drittijiet u l-libertajiet fundamentali. Din id-Direttiva hija bla ħsara għal-libertà ta' assoċjazzjoni, inkluż id-dritt li persuna tistabbilixxi għaqda ma' oħrajn u li tidhol f'għaqda ma' haddiehor biex tiddefendi d-drittijiet tagħha.
- (6) Il-Karta Komunitarja tad-Drittijiet Soċjali Fondamentali tal-Haddiema tirrikonoxxi l-importanza li tiġi kumbattuta kull forma ta' diskriminazzjoni, kif ukoll il-bżonn li tittiehed azzjoni appropjata għall-integrazzjoni soċjali u ekonomika ta' nies anzjani u b'dizabilità.
- (7) It-Trattat tal-KE jinkludi fost l-obbjettivi tiegħu il-promozzjoni ta' koordinazzjoni bejn il-politika ta' impjieg ta' l-Istati Membri. Għal dan l-iskop, kapitolu gdid dwar l-impjieg kien inkorporat fit-Trattat tal-KE bħala mezz għall-iżvilupp ta' strategija koordinata Ewropea għall-impjieg u b'mod partikolari il-promozzjoni ta' forza tax-xogħol ikkwalfikata, mharrġa u kapaċi li taddatta ruhha.
- (8) Il-Linji Gwida ta' l-Impjieg għall-2000 miftehna mill-Kunsill Ewropew f'Helsinki fl-10 u l-11 ta' Diċembru 1999 emfasizzaw il-bżonn li jiġi promoss suq tax-xogħol favorevoli għall-integrazzjoni soċjali permezz tal-formolazzjoni ta' għadd ta' linji politiċi koerenti bl-iskop li jikkumbattu diskriminazzjoni kontra gruppi bħal ta' persuni b'dizabilità. Jenfasizzaw wkoll il-bżonn li tingħata attenzjoni partikolari lis-sostenn ta' haddiema anzjani, sabiex tiżdied il-partecipazzjoni tagħhom fil-forza tax-xogħol.
- (9) L-Impjieg u x-xogħol huma elementi ewlenija biex jiggarantixxu opportunitajiet ugwali għal kulhadd u jikkontribwixxu f'miżura wiesgħa għall-partecipazzjoni shiha taċ-ċittadini fil-hajja ekonomika, kulturali u soċjali u biex jilhq l-potenzjal tagħhom.
- (10) Fid-29 ta' Ġunju 2000 il-Kunsill adotta d-Direttiva 2000/43/KE ⁽⁶⁾ li timplimenta l-prinċipju ta' trattament ugwali bejn persuni bla distinzjoni ta' razza jew oriġini etnika. Dik id-Direttiva diġà tagħti protezzjoni kontra din id-diskriminazzjoni fil-qasam ta' l-impjieg u x-xogħol.
- (11) Id-diskriminazzjoni bbażata fuq reliġjon jew twemmin, dizabilità, età jew orjentazzjoni sesswali tista' tikkomprometti t-tweqqif tal-miri tat-Trattat tal-KE, speċjalment li jintlaħaq livell għoli ta' mpjieg u protezzjoni soċjali, li jiġi

⁽¹⁾ ĠU C 177 E, tas-27.6.2000, p. 42.

⁽²⁾ L-Opinjoni mogħtija fit-12 ta' Ottubru 2000 (għadha mhix ippubblikata fil-Ġurnal Uffiċjali).

⁽³⁾ ĠU C 204, tat-18.7.2000, p. 82.

⁽⁴⁾ ĠU C 226, tat-8.8.2000, p. 1.

⁽⁵⁾ ĠU L 39, ta' l-14.2.1976, p. 40.

⁽⁶⁾ ĠU L 180, tad-19.7.2000, p. 22.

- mgħolli l-istandard tal-hajja u l-kwalità tal-hajja, kif ukoll il-koeżjoni ekonomika u soċjali u s-solidarjetà, u l-moviment liberu tal-persuni.
- (12) B'dan l-iskop, kull diskriminazzjoni diretta jew indiretta bbażata fuq religjon jew twemmin, diżabilità, età jew orjentazzjoni sesswali, għar-rigward ta' arji koperti minn din id-Direttiva għandhom ikunu pprojbiti fil-Komunità kollha. Din il-projbizzjoni tad-diskriminazzjoni għandha wkoll tapplika għal ċittadini ta' pajjizi terzi imma ma tkoprix id-differenzi ta' trattament ibbażati fuq ċittadinanza u ma tippregudikax d-dispożizzjonijiet li jirregolaw id-dhul u r-residenza ta' ċittadini ta' pajjizi terzi u l-aċċess tagħhom għall-impjieg u x-xogħol.
- (13) Din id-Direttiva ma tapplikax għas-sigurtà soċjali u għal skemi ta' protezzjoni soċjali li l-benefiċċji tagħhom mhumix ittrattati bħala qligħ fis-sens mogħti lil dik l-espressjoni fl-applikazzjoni ta' l-Artikolu 141 ta' t-Trattat tal-KE, lanqas għal ebda tip ta' pagament mill-Istat bl-iskop li jipprovdi aċċess għall-impjieg jew li jżomm l-impjieg.
- (14) Din id-Direttiva għandha tkun mingħajr preġudizzju għad-dispożizzjonijiet nazzjonali li jistabilixxu l-età ta' l-irtirar.
- (15) L-aprezzament tal-fatti li minnhom wiehed jippreżumi l-eżistenza ta' diskriminazzjoni diretta jew indiretta huwa materja għall-korpi ġudizzjarji nazzjonali jew oħrajn kompetenti, skond ir-regoli tal-liġi jew il-prattika nazzjonali. Dawn ir-regoli jistgħu jipprovdu, b'mod partikolari illi d-diskriminazzjoni indiretta tiġi stabbilita b'kull mezz inkluż dak abbażi tal-prova statistika.
- (16) Il-provvediment ta' miżuri biex jakkommodaw il-bżonnijiet ta' persuna b'diżabilità fuq post tax-xogħol għandha rwol importanti fil-ġlieda kontra d-diskriminazzjoni minhabba diżabilità.
- (17) Din id-Direttiva ma tehtieġx ir-reklutaġġ, il-promozzjoni, iż-żamma fl-impjieg jew fit-tharriġ ta' individwu li mhuwix kompetenti, kapaċi u disponibbli biex jaqdi l-funzjonijiet essenzjali tax-xogħol konċernat jew biex jgħaddi minn tahrig relevanti, mingħajr preġudizzju għall-obbligu biex jiġu pprovduti arrangamenti raġonevoli għall-persuni b'diżabilitajiet.
- (18) Din id-Direttiva ma tehtieġx, b'mod partikolari, illi l-forzi armati u l-pulizija, is-servizz tal-ħabsijiet jew ta' l-emergenza jirreklutaw jew iżommu fl-impjieg persuni li ma jkollhomx il-kapaċità rikjesta biex jaqdu l-funzjonijiet kollha li huma jistgħu jkunu mitluba illi jwettqu fir-rigward ta' l-għan legittimu li tinżamm il-kapaċità operattiva ta' dawn is-servizzi.
- (19) Barra minn hekk, sabiex l-Istati Membri jkun jistgħu jkomplu jzommu shiha il-kapaċità tal-forzi armati tagħhom huma jistgħu jagħzlu li ma japplikawx din id-dispożizzjonijiet ta' din id-Direttiva li jirrigwardaw id-diżabilità u l-età għal parti jew għat-totalità tal-forzi armati tagħhom. L-Istati Membri li jagħmlu dik il-għażla għandhom jidefinixxu il-kamp ta' dik id-deroga.
- (20) Għandhom jiġu pprovduti miżuri approprijati, jiġifieri miżuri effettivi u prattiċi biex jadattaw il-post tax-xogħol għad-diżabilità, per eżempju jadattaw il-postijiet u t-tagħmir, ritmi tax-xogħol, id-distribuzzjoni tal-kompiti jew tad-dispożizzjoni ta' riżorsi ta' tharriġ jew integrazzjoni.
- (21) Sabiex jiġi stabbilit jekk il-miżuri inkwistjoni jikkawżawx piż sproporzjonat, għandu jittiehed kont b'mod partikolari ta' l-ispejjeż finanzjarji u ta' natura oħra li dan jimplika, ta' l-iskala u r-riżorsi finanzjarji ta' l-organizzazzjoni jew l-intrapriża u l-possibilità li jiġu ottenuti fondi pubbliċi jew assistenza oħra.
- (22) Din id-Direttiva hija mingħajr preġudizzju għal-liġijiet nazzjonali dwar l-istat ċivili u d-drittijiet li jiddependu minnhom.
- (23) F'ċirkostanzi limitati hafna, differenza ta' trattament tista' tkun ġustifikata fejn karatteristika marbuta ma' religjon jew twemmin, diżabilità, età jew orjentazzjoni sesswali tikkostitwixxi rekwiżit professjonali essenzjali u determinanti, meta l-oġettiv huwa legittimu u l-hteġġa proporzjonata. Dawn iċ-ċirkostanzi għandhom jiġu inklużi fl-informazzjoni mogħtija mill-Istati Membri lill-Kummissjoni.
- (24) L-Unjoni Ewropea fid-Dikjarazzjoni Nru 11 tagħha dwar l-istatus tal-knejjes u l-organizzazzjonijiet mhux konfessjonali, annessa ma' l-Att Finali tat-Trattat ta' Amsterdam, irrikonoxxiet esplicitament li tirrispetta u ma tippregudikax l-istat taht il-liġi nazzjonali tal-knejjes u assoċjazzjonijiet jew komunitajiet reliġjużi fl-Istati Membri u li ugwalment tirrispetta l-istat ta' l-organizzazzjonijiet filosofici u dawk mhux konfessjonali. B'dan l-iskop, l-Istati Membri jistgħu jzommu jew jistabilixxu dispożizzjonijiet speċifiċi dwar rekwiżiti tax-xogħol essenzjali, legittimi u ġustifikati, li jistgħu jkun mehtieġa biex tiġi eżerċitata attività professjonali.
- (25) Il-projbizzjoni tad-diskriminazzjoni marbuta ma' l-età hija element essenzjali biex jintlaħqu l-miri stabbiliti fil-Linji Gwida ta' l-Impjieg u biex tiġi inkoraġġita d-diversità fl-impjieg. Madankollu, id-differenzi fit-trattament marbuta ma' l-età jistgħu jiġu ġġustifikati f'ċerti ċirkostanzi u għalhekk jehtieġu dispożizzjonijiet speċifiċi li jistgħu jvarjaw skond is-sitwazzjoni fl-Istati Membri. Huwa għalhekk essenzjali li jkun hemm distinzjoni bejn id-differenzi fit-trattament li huma ġġustifikati, b'mod partikolari minn politika legittima ta' mpjieg, oġettivi tas-suq tax-xogħol u tahrig professjonali, u diskriminazzjoni li għandha tiġi pprojbita.
- (26) Il-projbizzjoni tad-diskriminazzjoni għandha tkun mingħajr preġudizzju għaž-żamma jew l-adozzjoni ta' miżuri maħsuba biex jipprevjenu jew jikkompensaw għall-żvantaġġi li jbatu gruppi ta' persuni ta' religjon jew twemmin partikolari, diżabilità, età jew orjentazzjoni sesswali, u dawn il-miżuri jistgħu jippermettu lill-organizzazzjonijiet ta' religjon jew twemmin partikolari, diżabilità, età jew orjentazzjoni sesswali, meta l-iskop prinċipali tagħhom ikun il-promozzjoni tal-bżonnijiet speċjali ta' dawk il-persuni.

- (27) Fir-Rakkomandazzjoni tagħha 86/379/KEE ta' l-24 ta' Lulju 1986 dwar l-impjeg ta' persuni b'diżabilità fil-Komunità ⁽¹⁾, il-Kunsill stabbilixxa qafas ta' gwida li jistabbilixxi eżempji ta' azzjoni pożittiva biex tippromwovi l-impjeg u t-taħriġ ta' persuni b'diżabilità, u fir-Reżoluzzjoni tas-17 ta' Ġunju 1999 dwar opportunitajiet ta' mpjeg ugwali għall-persuni b'diżabilitajiet ⁽²⁾, iddikjarat l-importanza li tinghata attenzjoni speċifika fost affarijiet oħra lir-reklutaġġ, lid-detenzjoni, lit-taħriġ u t-tagħlim kontinwu għar-rigward ta' persuni b'diżabilità.
- (28) Din id-Direttiva tistabbilixxi l-htigiet minimi, u b'hekk tagħti lill-Istati Membri l-għażla li jintroduċu jew iżommu dispożizzjonijiet aktar favorevoli. L-implimentazzjoni ta' din id-Direttiva m'għandihex isservi biex tiġġustifika xi regressjoni għar-rigward tas-sitwazzjoni li diġà teżisti f'kull Stat Membru.
- (29) Persuni li kienu soġġetti għal diskriminazzjoni bbażata fuq reliġjon jew twemmin, diżabilità, età, jew orjentazzjoni sesswali għandhom ikollhom mezzi adegwati ta' protezzjoni legali. Sabiex jinghata livell tal-protezzjoni aktar effettiv, l-assoċjazzjonijiet jew l-entitajiet legali għandhom ukoll ikunu awtorizzati biex jidhlu fi proċeduri, kif stabbilit mill-Istati Membri hekk tistabbilixxi, jew għandhom jew in sostenn ta' xi vittma, minghajr preġudizzju għar-regoli nazzjonali ta' proċedura dwar ir-rappreżentanza u d-difiża quddiem il-qorti.
- (30) L-implimentazzjoni effettiva tal-prinċipju ta' l-ugwaljanza tehtieg protezzjoni adegwata ġudizzjarja kontra l-vittimizazzjoni.
- (31) Ir-regoli dwar il-piż tal-prova għandhom jiġu addattati meta jkun hemm kaz *prima facie* ta' diskriminazzjoni u, għall-prinċipju ta' ugwaljanza fit-trattament biex jiġi applikat effettivament, il-piż tal-prova għandu jiġi spustat fuq il-konvenut meta tingħieb prova ta' din id-diskriminazzjoni. Madankollu, il-piż ma jkunx fuq il-konvenut li jipprova illi l-attur jappartjeni għal reliġjon partikolari jew għandu konvinzjoni jew diżabilità jew età jew orjentazzjoni sesswali, partikolari.
- (32) L-Istati Membri mhumie obbligati japplikaw ir-regoli dwar il-piż tal-prova għall-proċedimenti li fihom il-qorti jew xi awtorità oħra kompetenti għandhom l-obbligu li jinvestigaw il-fatti tal-każ. Il-proċeduri hekk imsemmija huma daww li fihom l-attur mhuwiew mehtieg li jipprova l-fatti, li għandhom jiġu investigati mill-qorti jew il-korp kompetenti.
- (33) L-Istati Membri għandhom jippromwovu djalogu bejn l-imsiehba soċjali, fil-qafas tal-prattika nazzjonali, ma' organizzazzjonijiet non-governattivi biex jiddiskutu dwar forum differenti dwar id-diskriminazzjoni fuq il-post tax-xogħol u biex jikkumbattuhom.
- (34) Il-bżonn li jiġu promossi l-paċi u r-rikonċiljazzjoni bejn il-komunitajiet prinċipali fl-Irlanda ta' Fuq jehtieg li jiġu nklużi dispożizzjonijiet partikolari f'din id-Direttiva.

- (35) L-Istati Membri għandhom jipprovdu għal sanzjonijiet effettivi, proporzjonati u diswassivi f' każ ta' ksur ta' l-obbligi taht din id-Direttiva.
- (36) L-Istati Membri jistgħu jafdaw lill-imsiehba soċjali, fuq talba kongunta tagħhom, bl-implimentazzjoni ta' din id-Direttiva, dwar id-dispożizzjonijiet li jikkonċernaw il-ftehim kollettiv, sakemm jieħdu l-passi neċessarji biex jiżguraw li kull hin jistgħu jiggarrantixxu r-riżultati imposti b'din id-Direttiva.
- (37) Skond il-prinċipju tas-sussidjarjetà stabbilit fl-Artikolu 5 tat-Trattat tal-KE, l-oġġettiv ta' din id-Direttiva, jiġifieri il-holqien fil-Komunità kamp ekwu fir-rigward ta' l-ugwaljanza fl-impjeg u fix-xogħol, ma jistax jintlaħaq biżżejjed mill-Istati Membri u jista' għalhekk, għar-raġuni tal-kobor u l-impatt ta' l-azzjoni, ikun milhuq aħjar f'livell Komunitarju. Skond il-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa neċessarju biex jintlaħaq dak l-oġġettiv,

ADOtta DIN ID-DIRETTIVA:

IL-KAPITOLU I

DISPOŻIZZJONIJIET ĠENERALI

L-Artikolu 1

Skop

L-iskop ta' din id-Direttiva huwa li tniżżel parametru ġenerali biex tikkumbatti diskriminazzjoni fuq bażi ta' reliġjon jew twemmin, diżabilità, età jew orjentazzjoni sesswali f'dak li għandu x'jaqsam ma' l-impjeg u x-xogħol, bi skop li timplimenta fl-Istati Membri il-prinċipju ta' ugwaljanza fit-trattament.

L-Artikolu 2

Il-kunċett ta' diskriminazzjoni

1. Għall-iskop ta' din id-Direttiva, "il-prinċipju ta' ugwaljanza fit-trattament" għandu jfisser li m'għandux ikun hemm diskriminazzjoni diretta jew indiretta għall-ebda raġuni msemmija fl-Artikolu 1.

2. Għall-iskopijiet tal-paragrafu 1:

- (a) għandu jitqies li jkun hemm diskriminazzjoni diretta meta persuna tiġi trattata b'mod inqas favorevoli milli kienet tiġi trattata oħra f'sitwazzjoni simili, għar-raġunijiet imsemmija fl-Artikolu 1;
- (b) għandu jitqies li jkun hemm diskriminazzjoni indiretta meta fejn dispożizzjoni, kriterju jew Prattika apparentement new-trali tkun tqieghed persuni li għandhom reliġjon jew twemmin partikolari, diżabilità partikolari, età partikolari, jew orjentazzjoni sesswali partikolari, partikolari fi żvantaġġ partikolari a paragon ma' persuni oħra hlief:
- (i) meta dik id-dispożizzjoni, jew dak il-kriterju jew Prattika jkun oġġettivament iġġustifikati minn skop legittimu u l-mezzi li tintlaħaq ikun approprijati u neċessarji, jew

⁽¹⁾ ĠU L 225, tat-12.8.1986, p. 43.

⁽²⁾ ĠU C 186, tat-2.7.1999, p. 3.

- (ii) fir-rigward ta' persuni b'dizabilità partikolari, min ihaddem jew kwalunkwe persuna jew organizzazzjoni li għalihom tapplika din id-Direttiva, huma obbligati, taht legislazzjoni nazzjonali, li jiehdu miżuri approprijati fil-linja mal-prinċipji li jinsabu fl-Artikolu 5 biex jeliminaw l-iżvantaġġi involuti minn dispożizzjoni, kriterju jew prattika simili.

3. Il-molestji għandhom jitqiesu bhala forma ta' diskriminazzjoni fis-sens tal-paragrafu 1, meta kondotta mhux xierqa għar-raġunijiet imsemmija fl-Artikolu 1 tavvera ruhha bl-iskop li tnaqqas id-dinjità ta' persuna u li tikkrea ambjent ta' biza', ostili, degradanti, umiljanti, jew offensiv. F'dan il-kuntest, il-kunċett ta' molestja jista' jkun definit skond il-liġijiet u l-prattika nazzjonali ta' l-Istati Membri.

4. Kull ordni lil kull persuna biex tipprattika diskriminazzjoni għar-raġunijiet imsemmija fl-Artikolu 1 għandha titqies bhala diskriminazzjoni fis-sens tal-paragrafu 1.

5. Din id-Direttiva m'għandhiex tippreġudika dawk il-miżuri stabbiliti bil-liġi nazzjonali li, f'soċjetà demokratika, huma neċessarji għas-sigurtà pubblika, għall-ordni pubbliku u għall-prevenzjoni ta' offiżi kriminali, għall-protezzjoni tas-saħħa u għall-protezzjoni tad-drittijiet u l-libertajiet ta' ohrajn.

L-Artikolu 3

Il-kamp ta' applikazzjoni

1. Fil-limiti tal-kompetenzi konferiti lill-Komunità, din id-Direttiva għandha tapplika għall-persuni kollha, kemm fis-settur pubbliku kif ukoll f'dak privat, inklużi korpi pubbliċi, f'dak li jirrigwarda:

- (a) il-kondizzjonijiet għall-aċċess għall-impjieg, għal xogħol ta' min jahdem għal rasu u għal xogħol ieħor, inklużi l-kriterji ta' għażla u l-kondizzjonijiet ta' reklutaġġ, ikun xi jkun il-qasam ta' attività u fil-livelli kollha tal-ġerarkija professjonali, inkluża l-promozzjoni;
- (b) l-aċċess għat-tipi kollha u għal-livelli kollha ta' gwida professjonali, formazzjoni professjonali, formazzjoni u riformazzjoni professjonali iktar avvanzata, inkluż taħriġ ta' xogħol prattiku;
- (c) il-kundizzjonijiet għall-impjieg u tax-xogħol, inklużi sensji u paga;
- (d) is-shubija ma', u l-involvement, l-organizzazzjoni ta' haddiema jew ta' min ihaddem jew f'kull organizzazzjoni li l-membri tagħha jeżerċitaw professjoni partikolari, inklużi l-benefiċċji li huma pprovduti minn dawn l-organizzazzjonijiet.

2. Din id-Direttiva ma tkoprix differenzi ta' trattament ibbażati fuq ċittadinanza u tintfiehmed bla preġudizzju għal dispożizzjonijiet u kondizzjonijiet dwar id-dhul u r-residenza ta' ċittadini ta' pajjiżi terzi u ta' persuni bla ċittadinanza fit-territorju ta' l-Istati Membri, u għal kull trattament marbut ma' l-istatus ġuridiku ta' ċittadini ta' pajjiżi terzi u persuni bla ċittadinanza.

3. Din id-Direttiva ma tapplikax għall-ħlasijiet ta' kull tip magħmula minn skemi statali jew simili, inklużi skemi ta' sigurtà soċjali jew ta' protezzjoni soċjali.

4. L-Istati Membri jistgħu jipprovdu li din id-Direttiva, sa fejn tirrelata ma' diskriminazzjoni fuq il-bażi ta' dizabilità u età, m'għandhiex tapplika għall-forzi armati.

L-Artikolu 4

Il-htigiet tax-xogħol

1. Minkejja l-Artikolu 2(1) u (2), l-Istati Membri jistgħu jipprovdu li differenza ta' trattament li hija bbażata fuq karatteristika relatata ma' kwalunkwe bażi msemmija fl-Artikolu 1 m'għandhiex tikkostitwixxi diskriminazzjoni meta, minhabba n-natura ta' attivitajiet partikolari tax-xogħol ikkonċernati jew il-kuntest li fihom jitwettqu, din il-karatteristika tikkostitwixxi htieġa ġenwina u determinanti tax-xogħol, sakemm l-għan ikun legittimu u proporzjonat.

2. L-Istati Membri jistgħu jzommu legislazzjoni nazzjonali fis-seħh fid-data ta' l-adozzjoni ta' din id-Direttiva jew jipprovdu għal-legislazzjoni futura li tinkorpora prattiki nazzjonali eżistenti fid-data ta' l-adozzjoni ta' din id-Direttiva li skond liema, fil-kaz ta' attivitajiet tax-xogħol fi knejjes u organizzazzjonijiet pubbliċi jew privati ohrajn li l-ethos tagħhom huwa bbażat fuq reliġjon jew twemmin, differenza ta' trattament ibbażata fuq ir-reliġjon jew it-twemmin ta' persuna m'għandhiex tikkostitwixxi diskriminazzjoni meta, minhabba n-natura ta' dawn l-attivitajiet jew l-kuntest li fihom jitwettqu, ir-reliġjon jew it-twemmin ta' persuna jikkostitwixxu rekwiżit ġenwin, legittimu u ġġustifikat tax-xogħol meta jitqies l-ethos ta' l-organizzazzjoni. Din id-differenza ta' trattament għandha tiġi implimentata fir-rispett tad-dispożizzjonijiet u l-prinċipji kostituzzjonali ta' l-Istati Membri, kif ukoll tal-prinċipji ġenerali tal-liġi Komunitarja, u m'għandhiex tiġġustifika diskriminazzjoni fuq xi bażi ohra.

Sakemm id-dispożizzjonijiet tagħha huma f'kull każ irrispettati, din id-Direttiva m'għandhiex tippreġudika d-dritt tal-knejjes u organizzazzjonijiet pubbliċi jew privati, li l-ethos tagħhom huwa bbażat fuq reliġjon jew twemmin, li konformement mal-kostituzzjoni u l-liġijiet nazzjonali, jesigū minghand persuni li jahdmu għalihom illi jaġixxu in *buonafede* u b'lealtà lejn l-etika ta' l-organizzazzjoni.

L-Artikolu 5

Akkomodazzjoni raġonevoli għal persuni b'dizabilità

Sabiex tiġi ggarantita konformità mal-prinċipju ta' l-ugwaljanza fit-trattament fir-rigward ta' persuni b'dizabilità, għandha tiġi pprovduta akkomodazzjoni raġonevoli. Dan ifisser li dawk li jhaddmu għandhom jiehdu miżuri approprijati, meta meħtieġa f'każ partikolari, biex jippermettu persuna b'dizabilità li jkollha aċċess għal, u tipparteċipa fil-, jew tavvanza fl-impjieg, jew titharreg, sakemm dawn il-miżuri ma jimponux piż sproporzjonat fuq min ihaddem. Dan il-piż ma jitqiesx sproporzjonat meta jiġi mnaqqas biżżejjed permezz ta' miżuri li jkun jeżistu fil-qafas tal-politika dwar dizabilità fl-Istat Membru kkonċernat.

L-Artikolu 6

Il-ġustifikazzjoni għal trattament differenti fuq bażi ta' età

1. Minkejja l-Artikolu 2(2), l-Istati Membri jistgħu jipprovdu li trattament differenti fuq bażi ta' età m'għandux jikkostitwixxi diskriminazzjoni, jekk, fil-kuntest tal-liġi nazzjonali, hu objettivament u raġonevolment iġġustifikat b'għan legittimu, inkluża

politika legittima ta' l-impjeg, tas-suq tax-xogħol u ta' objettivi ta' tahrig professjonali, u jekk il-mezzi biex jintlahqu dawk l-għanjiet ikunu approprijati u neċessarji.

Dan it-trattament differenti jista' b'mod partikolari jinkludi:

- (a) l-istabbiliment ta' kondizzjonijiet speċjali għall-aċċess għall-impjeg u t-tahrig professjonali, l-impjeg u x-xogħol, inklużi l-kundizzjonijiet ta' sensji u pagi, għaż-żgħażaġh, haddiema ta' età, u persuni li jkollhom responsabbiltajiet li jiehdu ħsieb persuni oħra sabiex jippromwovu l-integrazzjoni professjonali tagħhom jew jiżguraw il-protezzjoni tagħhom;
- (b) l-iffissar ta' kondizzjonijiet minimi ta' età, esperjenza professjonali jew anzjanità f'servizz għall-aċċess ta' mpjeg jew għal ċerti vantaġġi marbuta ma' l-impjeg;
- (c) l-iffissar ta' età massima għal reklutaġġ li tkun ibbażata fuq htigiet ta' formazzjoni tal-post inkwistjoni jew fuq il-htieġa ta' perijodu raġjonevoli ta' mpjeg qabel l-irtirar.

2. Minkejja l-Artikolu 2(2) l-Istati Membri jistgħu jipprovdu illi l-iffissar fir-rigward ta' skemi ta' sigurtà soċjali professjonali, ta' età għall-partecipazzjoni jew intitolament għall-benefiċċji ta' l-irtirar jew ta' l-invalidità, inkluża wkoll l-iffissar għal dawn l-iskemi ta' etajiet differenti għal haddiema jew għal gruppi jew kategoriji differenti ta' haddiema jew ta' kriterji ta' età fil-kalkoli ta' l-attwarij fil-qafas ta' dawn l-iskemi ma jikkostitwix diskriminazzjoni minhabba l-età, sakemm dan ma jirriżultax f'diskriminazzjoni fuq il-bażi ta' sess.

L-Artikolu 7

Azzjoni pożittiva u miżuri speċifiċi

1. Bi skop li tiġi żgurata l-ugwaljanza kompleta fil-prattika, il-prinċipju ta' l-ugwaljanza fit-trattament m'għandux iżomm lil Stat Membru milli jikkonserva jew jadotta miżuri speċifiċi biex jipprevjeni jew jikkompensa għal żvantaggi marbuta ma' xi wahda mill-bażijiet imsemmija fl-Artikolu 1.

2. Fir-rigward ta' persuni b'diżabilità, il-prinċipju ta' ugwaljanza fit-trattament m'għandux jippreġudika d-dritt ta' l-Istati Membri li jikkonservaw jew li jadottaw dispożizzjonijiet dwar il-protezzjoni tas-saħħa u s-sigurtà fuq ix-xogħol jew miżuri mmirati biex jikkreaw jew iżommu dispożizzjonijiet jew faċilitajiet għas-salvagwardja jew promozzjoni ta' l-integrazzjoni tagħhom fid-dinja tax-xogħol.

L-Artikolu 8

Htigiet minimi

1. L-Istati Membri jistgħu jintroduċu jew jikkonservaw dispożizzjonijiet li huma aktar favorevoli għall-protezzjoni tal-prinċipju ta' ugwaljanza fit-trattament minn dawk previsti f'din id-Direttiva.

2. L-implimentazzjoni ta' din id-Direttiva m'għandha taht l-ebda ċirkostanza tikkostitwixxi bażi għal tnaqqis fil-livell ta' protezzjoni kontra diskriminazzjoni diġà mogħtija mill-Istati Membri fl-oqsma koperti minn din id-Direttiva.

IL-KAPITOLU II

RIMEDJI U EŻEKUZZJONI

Artikolu 9

Id-difiża ta' drittijiet

1. L-Istati Membri għandhom jiżguraw li l-proċeduri ġudizzjarji u/jew amministrattivi, inklużi meta jitqies approprijat proċeduri ta' konċiljazzjoni, għall-eżekuzzjoni ta' obbligi taht din id-Direttiva, ikunu disponibbli għal-persuni kollha li jikkunsidraw ruħhom trattati hażin minhabba nuqqas ta' applikazzjoni tal-prinċipju ta' l-ugwaljanza fit-trattament, anke wara li r-relazzjoni li fiha jkun allegat li saret id-diskriminazzjoni tkun spiċċat.

2. L-Istati Membri għandhom jiżguraw li assoċjazzjonijiet, organizzazzjonijiet jew entitajiet legali oħrajn li, skond il-kriterji stabbiliti mil-liġi nazzjonali tagħhom, għandhom interess legittimu biex jiżguraw li d-dispożizzjonijiet ta' din id-Direttiva huma rispettati, jistgħu jibdwu, jew għan-nom jew bħala sostenn ta' min għamel l-ilment, bl-approvazzjoni tiegħu jew tagħha, xi proċedura ġudizzjarja u/jew amministrattiva prevista għall-eżekuzzjoni ta' obbligi li johorġu minn din id-Direttiva.

3. Il-Paragrafi 1 u 2 huma mingħajr preġudizzju għar-regoli nazzjonali dwar limiti taż-żmien biex iġibu azzjonijiet għar-rigward tal-prinċipju ta' l-ugwaljanza fit-trattament.

L-Artikolu 10

Il-piż tal-prova

1. L-Istati Membri għandhom jiehdu dawk il-miżuri li huma neċessarji, skond is-sistemi nazzjonali ġudizzjarji tagħhom, biex jiżguraw li, meta persuni li jikkunsidraw lilhom infushom milquta hażin minhabba li l-prinċipju ta' l-ugwaljanza fit-trattament ma ġiex applikat lilhom, jippruvaw quddiem qorti jew awtorità kompetenti oħra, fatti li minnhom wiehed jista' jippresumi li kien hemm diskriminazzjoni diretta jew indiretta, il-prova li ma kienx hemm ksor prinċipju ta' l-ugwaljanza fit-trattament tgħaddi fuq il-konvenut.

2. Il-paragrafu 1 m'għandux jipprevjeni l-Istati Membri milli jintroduċu regoli ta' prova li huma aktar favorevoli għal min jagħmel l-ilment.

3. Il-paragrafu 1 m'għandux japplika għall-proċeduri kriminali.

4. Il-paragrafi 1, 2 u 3 għandhom ukoll japplikaw għal proċeduri legali mibdija skond l-Artikolu 9(2).

5. L-Istati Membri m'humiex obligati japplikaw il-paragrafu 1 għall-proċeduri li fihom il-qorti jew korp kompetenti jkun obligati jinvestigaw il-fatti tal-każ.

L-Artikolu 11

Il-vittimizzazzjoni

L-Istati Membri għandhom jintroduċu fis-sistemi legali nazzjonali tagħhom dawk il-miżuri li huma neċessarji biex jipproteġu l-impjegati kontra sensji u trattament kuntrarju iehor, bħala reazzjoni ta' min ihaddem għal ilment li jsir fl-impriza jew għal kwalunkwe proċedura legali mmirata għall-eżekuzzjoni tal-prinċipju ta' ugwaljanza fit-trattament.

L-Artikolu 12

It-tixrid ta' l-informazzjoni

L-Istati Membri għandhom jiehdu ħsieb li d-dispożizzjonijiet adottati skond din id-Direttiva, flimkien mad-dispożizzjonijiet rilevanti diġà fis-sehh f'dan il-qasam, jingiebu għall-attenzjoni tal-persuni kkonċernati permezz tal-mezzi kollha approprijati, per eżempju fil-post tax-xogħol, fit-territorju kollu tagħhom.

L-Artikolu 13

Id-djalogu soċjali

1. L-Istati Membri għandhom, skond it-tradizzjonijiet u l-prattiki nazzjonali tagħhom, jiehdu miżuri adegwati biex jippromwovu djalogu bejn l-imsieħba soċjali bi skop li jikkultivaw l-ugwaljanza fit-trattament, inkluż is-sorveljanza tal-prattiki fil-post tax-xogħol, il-ftehim kollettiv, il-kodiċi ta' kondotta u permezz ta' riċerka jew skambju ta' esperjenza u prattiki tajba.

2. Meta konsistenti mat-tradizzjonijiet u l-prattika nazzjonali tagħhom, l-Istati Membri għandhom jinkoraġixxu lill-imsieħba soċjali, mingħajr preġudizzju għall-awtonomija tagħhom, biex jikkonkludu ftehim fil-livell approprijat ta' regoli anti-diskriminatorji fl-oqsma msemmija fl-Artikolu 3 li jaqgħu fil-kamp ta' applikazzjoni ta' negozjati kollettivi. Dan il-ftehim għandu jirrispetta l-htigiet minimi stabbiliti b'din id-Direttiva bil-miżuri nazzjonali rilevanti li jimplimentawha.

L-Artikolu 14

Djalogu ma' organizzazzjonijiet non governattivi

L-Istati Membri għandhom jinkoraġixxu djalogu ma' organizzazzjonijiet non governattivi approprijati li għandhom, skond il-liġi u l-prattika nazzjonali tagħhom, interess legittimu li jikkontribwixxu għall-ġlieda kontra d-diskriminazzjoni fuq kwalunkwe bażi msemmija fl-Artikolu 1 sabiex jippromwovu l-prinċipju ta' ugwaljanza fit-trattament.

IL-KAPITOLU III

DISPOŻIZZJONIJIET PARTIKULARI

L-Artikolu 15

L-Irlanda ta' Fuq

1. Sabiex tirrimedja s-sottorappreżentazzjoni ta' wahda mill-komunitajiet reliġjużi maġġuri fis-servizz tal-pulizija fl-Irlanda ta' Fuq, differenzi fit-trattament li jirrigwarda ir-reklutaġġ f'dak is-servizz, inkluż il-persunal ta' sostenn tiegħu, ma jikkostitwixx diskriminazzjoni sakemm u sa fejn dawk id-differenzi fit-trattament huma awtorizzati espressament mill-leġislazzjoni nazzjonali.

2. Sabiex jinżamm bilanċ ta' opportunità fl-impjieġ għall-ghalliema fl-Irlanda ta' Fuq waqt li ssir kontribuzzjoni għar-rikonċiljazzjoni ta' qasmi storiċi bejn il-komunitajiet reliġjużi maġġuri hemmhekk, id-dispożizzjonijiet dwar ir-religjon jew twemmin f'din id-Direttiva m'għandhomx japplikaw għar-reklutaġġ ta' għalliema fl-iskejjel fl-Irlanda ta' Fuq sakemm u sa fejn dan hu espressament awtorizzat mill-leġislazzjoni nazzjonali.

IL-KAPITOLU IV

DISPOŻIZZJONIJIET FINALI

L-Artikolu 16

Il-konformità

L-Istati Membri għandhom jiehdu l-miżuri neċessarji biex jiżguraw li:

- kwalunkwe liġijiet, regolamenti u dispożizzjonijiet amministrattivi kuntrarji għall-prinċipju ta' ugwaljanza fit-trattament huma aboliti;
- kwalunkwe dispożizzjoni kuntrarja għall-prinċipju ta' ugwaljanza fit-trattament li hija inkluża fil-kuntratti ta' ftehim kollettiv, ir-regoli interni ta' impriji jew regoli li jirregolaw ix-xogħlijiet indipendenti u l-professjonijiet u organizzazzjonijiet ta' haddiema u ta' dawk li jhaddmu huma, jew jistgħu jiġu, ddikjarati nulli u bla effett jew jiġu emendati.

L-Artikolu 17

Is-Sanzjonijiet

L-Istati Membri għandhom jistabbilixxu r-regoli dwar sanzjonijiet applikabbli għall-ksur tad-dispożizzjonijiet nazzjonali adottati skond din id-Direttiva u għandhom jiehdu l-miżuri kollha neċessarji biex jiżguraw li jiġu applikati. Is-sanzjonijiet, li jistgħu jinvolve l-pagament ta' kumpens lill-vittima, għandhom ikunu effettivi, proporzjonati u dissuazivi. L-Istati Membri għandhom jgħarrfu lill-Kummissjoni dwar dawk id-dispożizzjonijiet sa mhux aktar tard mit-2 ta' Diċembru 2003 u għandhom jinnotifikawha mingħajr dewmien b'kull emenda sussegwenti li taffettwawha.

L-Artikolu 18

L-implimentazzjoni

L-Istati Membri għandhom jadottaw il-liġijiet, ir-regolamenti u d-dispożizzjonijiet amministrattivi biex jikkonformaw ma' din id-Direttiva sa mhux aktar tard mit-2 ta' Diċembru 2003 jew jistgħu jafdaw l-imsieħba soċjali, fuq talba kongunta tagħhom, bl-implimentazzjoni ta' din id-Direttiva għar-rigward ta' dispożizzjonijiet dwar ftehim kollettiv. F'dawn il-każijiet, l-Istati Membri għandhom jiżguraw illi, mhux aktar tard mit-2 ta' Diċembru 2003, l-imsieħba soċjali jintroduċu l-miżuri neċessarji bi ftehim, u l-Istati Membri kkoncernati jkunu mehtieġa jiehdu l-miżuri neċessarji biex fi kwalunkwe hin ikunu f'pożizzjoni li jigarantixxu r-riżultati imposti minn din id-Direttiva. Għandhom jinfurmaw lill-Kummissjoni bihom minnufih.

Sabiex jittiehed kont ta' kondizzjonijiet partikolari, l-Istati Membri jistgħu, jekk neċessarju, jkollhom perijodu addizzjonali ta' 3 snin mit-2 ta' Diċembru 2003, jiġifieri total ta' 6 snin, biex jimplimentaw id-dispożizzjonijiet ta' din id-Direttiva dwar diskriminazzjoni fuq bażi ta' età u ta' diżabilità. F' dak il-każ għandhom jinfurmaw lill-Kummissjoni minnufih. Kull Stat Membru li jagħzel li juża dan il-perijodu addizzjonali għandu kull sena jirrapporta lill-Kummissjoni dwar il-passi li qed jiehu biex jiġġieled id-diskriminazzjoni fuq bażi ta' età u diżabilità u dwar il-progress li jkun qed jagħmel lejn l-implimentazzjoni. Il-Kummissjoni għandha tirrapporta kull sena lill-Kunsill.

Meta l-Istati Membri jadottaw dawn il-miżuri, għandhom ikollhom referenza għal din id-Direttiva jew ikollhom magħhom din ir-referenza meta ppubblikati uffiċjalment. Il-metodi li bihom issir din ir-referenza jiġu stabbiliti mill-Istati Membri.

L-Artikolu 19

Ir-Rapport

1. L-Istati Membri għandhom jikkomunikaw lill-Kummissjoni, sa mhux aktar tard mit-2 ta' Diċembru 2005 u kull hames snin wara, l-informazzjoni kollha neċessarja biex il-Kummissjoni tkun tista' tagħmel rapport lill-Parlament Ewropew u lill-Kunsill dwar l-applikazzjoni ta' din id-Direttiva.

2. Ir-rapport tal-Kummissjoni għandu jieħu kont, kif approprijat, ta' l-opinjoni jiet ta' l-imsieħba soċjali u ta' l-organizzazzjonijiet non governattivi rilevanti. Skond il-prinċipju illi jittiehed kont sistematiku ta' l-ugwaljanza bejn l-irġiel u -nisa, dan ir-rapport, għandu fost l-oħrajn, jipprovdi stima ta' l-impatt ta' dawn il-miżuri fuq in-nisa u l-irġiel. Fid-dawl ta' l-informazzjoni miġbura, dan ir-rapport għandu jinkludi, jekk neċessarju, proposti għar-revizjoni u l-aġġornament ta' din id-Direttiva.

L-Artikolu 20

Id-Dhul fis-sehh

Din id-Direttiva għandha tidhol fis-sehh fil-ġurnata tal-pubblikazzjoni tagħha fil-Ġurnal Uffiċjali tal-Komunitajiet Ewropej.

L-Artikolu 21

Id-Destinatarji

Din id-Direttiva hija indirizzata lill-Istati Membri.

Magħmula fi Brussel, fis-27 ta' Novembru 2000.

Għall-Kunsill

Il-President

É. GUIGOU